

dattAtreyabhaktinirUpaNastotram

——
దత్తాత్రేయభక్తినిరూపణస్తోత్రమ్

——
Document Information



Text title : dattAtreyabhaktinirUpaNastotram

File name : dattAtreyabhaktinirUpaNastotram.itx

Category : deities_misc, dattAtreya

Location : doc_deities_misc

Proofread by : PSA Easwaran

Description-comments : Brihatstotraratnakara 2, Narayana Ram Acharya, Nirnayasagar,
stotrasankhya 225-425

Latest update : March 24, 2017

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org



దత్తాత్రేయభక్తినిరూపణస్తోత్రమ్



శ్రీగణేశాయ నమః ॥

ప్రయతేః సులభో భక్త్యాఽయమాత్మా పురుషః పరః ।
ఇతి వేదాదినోక్తం తద్భక్తిర్ముఖ్యాఽధునోచ్యతే ॥ ౧ ॥

నిర్వికల్పం పరం బ్రహ్మ సాక్షాత్కర్తుమనీశ్వరాః ।
యే మన్దాస్తేఽనుకమ్ప్యన్తే సవిశేషనిరూపణైః ॥ ౨ ॥

వశీకృతే మనస్యేషాం సగుణవ్రహ్మశీలనాత్ ।
తదేవావిర్భవేత్సాక్షాదపేతోపాధికల్పనమ్ ॥ ౩ ॥

ఇత్యుక్తేర్నవధా భక్తిర్వాచ్యాత్ర స్మరణాత్మికా ।
శ్రేష్ఠార్థ్యాన్యత్ర చ వ్యాప్తా హృచ్చద్ధ్యాన్య పదప్రదా ॥ ౪ ॥

సహస్రాక్షాత్మకర్మాఖ్యభగవత్స్మరణాత్పదా ।
కృతం కర్మాప్యకర్తృవ యేనైష ద్రాగ్విముచ్యతే ॥ ౫ ॥

కృత్యేశ్వరే పరాం భక్తిం భగవత్కీర్తనాదపి ।
సద్భక్తో మాయికం పాశం ఛిత్వా యాతి స సద్గతిమ్ ॥ ౬ ॥

తద్గుణశ్రవణాచ్చాపి శ్రద్ధావానబహిర్ముఖః ।
సమాహితోఽనసూయుర్నా క్షిప్రం నైష్కర్మ్యసిద్ధిభాక్ ॥ ౭ ॥

వజ్రాఙ్కుశధ్వజాఙ్గాఙ్గభగవత్పాదసేవనాత్ ।
భిత్వా మాయావృత్తిం సత్త్వశుద్ధో యాతి పరం పదమ్ ॥ ౮ ॥

జలేష్టాస్రం కనిష్ఠిక్యా లిఖిత్యా తారమస్తరే ।
పత్రేష్వష్టాక్షరం చైకం హృత్ఫలమావాహ్య తత్ర షట్ ॥ ౯ ॥

ప్రదర్శ్య ముద్రా ఋష్యాదీన్స్పృత్వా విన్యస్య చోఙ్కృతేః ।
మాత్రాః శాఖాఙ్గేషు భూఖవాతాగ్న్యబ్ధీజతో హృదా ॥ ౧౦ ॥

దత్తీపచారాన్ గన్ధాదీన్ జపిత్యాఽష్టసహస్రకమ్ ।

తర్పయిత్వా చాష్టశతమృష్యాదీనేకవారతః ॥ ౧౧॥
 పునః సమూజ్య విన్యస్య తం స్వాత్మన్యద్యసేత్పరమ్ ।
 త్రిసస్యమర్చనం త్వేవం యతేరన్యస్య చోచ్యతే ॥ ౧౨॥
 లభ్యా పూర్వం స్వగృహోక్తం ద్విజత్వం భక్తిమాన్సుచిః ।
 జ్ఞాత్వా ధనర్థసిద్ధారిచక్రసిద్ధం మనుం గురోః ॥ ౧౩॥
 లభ్యాఽర్థసంఖ్యాలక్షం ప్రాక్ పురశ్చర్యాం యథావిధి ।
 కృత్వాఽనేనార్చయేదర్చాం నియతో నిత్యకర్మకృత్ ॥ ౧౪॥
 తాపీం వా సంస్కృతాం శైలీం విభోః సాస్త్రాం సలక్షణామ్ ।
 సోఽపి లభ్యాఖిలాన్కామాన్ దేహాన్తే తన్మయో భవేత్ ॥ ౧౫॥
 పురా నారాయణం బ్రహ్మో సత్యక్షేత్రే దయానిధిమ్ ।
 ప్రణతోఽప్రచ్ఛదేకం కీముపాస్యం దైవతం పరమ్ ॥ ౧౬॥
 స ప్రాహ మామకం ధామ యద్దత్తాత్రేయసంజ్ఞితమ్ ।
 సదానన్దాత్మకం శుద్ధం సాత్త్వికం తారకం పరమ్ ॥ ౧౭॥
 విశ్వరూపం జగద్యోనిం తదేకోపాస్వ దైవతమ్ ।
 లకారం వహ్నిసంయుక్తం సతుణ్ణాక్షరబిన్దకమ్ ॥ ౧౮॥
 తదర్చనే మనుం విద్ధి ఘ్నో గాయత్రికాస్య చ ।
 సదాశివఋషిర్దేవో దత్తాత్రేయశ్చతుర్భుజః ॥ ౧౯॥
 మనురేకాక్షరోఽస్యాయం జాప్యో గర్భాదితారణః ।
 తారః శ్రీదుర్గా క్రోం భూమిదత్తైకాక్షరయుజ్మనుః ॥ ౨౦॥
 షడక్షరో యోగదోఽయం సర్వసమృతనమృద్ధికృత్ ।
 ఋష్యాదిః పూర్వవన్న్యాసో బీజైః శాఖాహృదాదిషు ॥ ౨౧॥
 దత్తాత్రేయం శివం శాన్తమిస్త్వనీలనిభం విభుమ్ ।
 ఆత్మమాయారతం దేవమవధూతం దిగమృరమ్ ॥ ౨౨॥
 భస్మీద్ధూలితసర్వాఙ్గం జటాజుటధరం విభుమ్ ।
 చతుర్బాహుముదారాఙ్గం ప్రఫుల్లకమలేక్షణమ్ ॥ ౨౩॥
 జ్ఞానయోగనిధిం విశ్వగురుం యోగిజనప్రియమ్ ।
 భక్తానుకమ్పినం సర్వసాక్షిణం సిద్ధసేవితమ్ ॥ ౨౪॥

ఇత్యోపనిషదం దత్తం ధ్యాత్వైకాగ్ర్యం మనుం జపేత్ |
 స వాఙ్మౌళతఫలం భుక్త్వా పరత్ర శ్రేయ ఆప్నుయాత్ || ౨౫||
 సైకాక్షరం చతుర్థ్యంతం దత్తాత్రేయం నమోఽన్వితమ్ |
 అష్టార్ణమన్త్రం గాయత్రం విద్ధి ద్రాం బీజమస్య తు || ౨౬||
 చతుర్థీ కలికం శక్తిర్నమ ఆర్ఘ్యః సదాశివః |
 దత్తాత్రేయపదస్యార్ఘ్యః సత్యానన్దబిదాత్మకః || ౨౭||
 ప్రహ్లాదభావో నమోఽర్థస్తు పూర్ణానన్దైకవిగ్రహః |
 తారం సబిన్దం తుణ్ణార్ణం దుర్గాం క్రోం తుర్యమేహి చ || ౨౮||
 దత్తాత్రేయేతి సమ్బుద్ధ్యా స్వాహాన్తం ద్వాదశాక్షరమ్ |
 సర్వకామదుఘం విద్ధి గాయత్రం భో శివార్షకమ్ || ౨౯||
 వరాభయదహన్తం యో భజేదాభ్యాం మహావ్రతః |
 సర్వాన్కామానిహైవాప్త్యా సోఽమృతో భవతి ధువమ్ || ౩౦||
 ఓం బీజం స్వాహాత్ర శక్తిః సమ్బుద్ధిః కలికం క్రమాత్ |
 ద్వాభ్యాం హృది చ కే ద్వాభ్యాం శిఖాయాం క్రియయా న్యసేత్ || ౩౧||
 సమ్బుద్ధిభ్యాం స్కన్ధచక్షుర్ద్యయేఽస్త్రేఽస్త్రేన తన్మయః |
 చతుర్బిజైః సక్రియాఖ్యాన్త్యాభ్యాం కరాదిషు || ౩౨||
 కృత్వా యజేద్దేవదేవం యన్తన్యస్తమభీష్టదమ్ |
 దత్తాత్రేయ హారే కృష్ణ ఉన్మత్తానన్దదాయక || ౩౩||
 దిగమ్బర మునే బాల పిశాచజ్ఞానసాగర |
 ఆనుష్టుభః శివార్షోఽయం షడ్బుజాత్రేయదైవతః || ౩౪||
 ద్వాభ్యాం ద్వాభ్యాం హృచ్చిరసోః శిఖాయామేకతో గలే |
 ద్వాభ్యామేకైకేన దోర్ధ్వగ్వయే ద్వాభ్యాం తథాస్త్రకే || ౩౫||
 విన్యస్య జపితా దోషముక్తా సర్వోపకారకృత్ |
 తారం వాయుం క్లాం కామం క్లం హం దుర్గా ప్రళాం చ విద్ధి సౌః || ౩౬||
 దత్తాత్రేయం చతుర్థ్యంతం స్వాహాన్తం షోడశాక్షరమ్ |
 వాయుస్థానే తు వాగ్బిజం నమోఽన్తే యోజయాథవా || ౩౭||
 స్వాహైకత్ర నమోఽన్యత్ర శక్తిర్బిజం చ కీలకమ్ |

తారశ్చతుర్థీ గాయత్రీ మస్త్రరాజః శివోదితః ॥ ౩౮ ॥
 హృద్వి ద్వే కే త్రీణి శిఖాయాం చైకం కవచే దృశోః ।
 చతుర్థీమన్త్యమస్త్రే చ విన్యస్య జపకామదమ్ ॥ ౩౯ ॥
 సచ్చిదానందస్వరూపీ సుఖీ ముక్తో భవత్యతః ।
 సిద్ధగన్ధర్వాదిసజ్జీ లక్షణాప్యష్టసిద్ధిభాక్ ॥ ౪౦ ॥
 త్రిదేవలోకసంఘాంఠీ కోటిజాపి చ దత్తవత్ ।
 దశకోటిజపీ సాక్షాజ్జరామరణవర్జితః ॥ ౪౧ ॥
 ద్వ్యష్టకోటిజపీ సిద్ధః పరకాయగతాదికృత్ ।
 మస్త్రశక్తిరీయం శ్లోకా అభిగీతా ఇహాప్యమీ ॥ ౪౨ ॥
 ఖడ్గస్తమ్భా జలస్తమ్భః సైనాస్తమ్భస్తథైవ చ ।
 ఇచ్ఛాసిద్ధిర్వశిత్యం చ దిక్పాలైః సహ భాషణమ్ ॥ ౪౩ ॥
 వాయువద్గతిరిత్యాహురాహ్లాదిత్వం చ చన్ద్రవత్ ।
 అగ్నివత్సర్వభక్షత్వం నిత్యతృప్తత్వమేవ చ ॥ ౪౪ ॥
 సర్వభాషాపరిజ్ఞానం సర్వచిత్తావబోధనమ్ ।
 వాపీకూపసముద్రాణాం పర్వతానాం చ చాలనమ్ ॥ ౪౫ ॥
 దత్తాత్రేయమయః స్వచ్ఛో భవేత్స వ్యాసవత్కవిః ।
 ఇతీదం షోడశార్ణస్య మాహాత్మ్యం తత్ప్రయత్నతః ॥ ౪౬ ॥
 ప్రాణో దేయో మనశ్చక్షుశ్చిత్త్యా దేయం శిరో వపుః ।
 న దేయః షోడశార్ణోఽసౌ సచ్చిష్యాయ మహాత్మనే ॥ ౪౭ ॥
 మహాగుణవతే దేయః కుప్యేత ప్రభురన్యథా ।
 మాలాకమణ్డలూవాద్యత్రిశూలే శక్తచక్రకే ॥ ౪౮ ॥
 దధానమత్రివరదం దత్తాత్రేయం త్ర్యధీశ్వరమ్ ।
 ధ్యాత్యేత్థం విధివన్మస్త్రజాప్యక్షుకఫలభాగ్భవేత్ ॥ ౪౯ ॥
 ఓం నమో భగవాన్దత్తాత్రేయః స్మరణమాత్రసన్తుష్టో
 మహాభయనివారణో మహాజ్ఞానప్రదః ॥ ౫౦ ॥
 చిదానన్దాత్మా బాలోన్మత్తపిశాచవేషో
 మహాయోగ్యవధూతోఽనసూయానందవర్ధనోఽత్రిపుత్రః ॥ ౫౧ ॥

అం భవబంధవిమోచనో స్త్రీం సర్వభూతిదః

క్రోం అసాధ్యాకర్షణ ఐం వాక్పూదః ॥ ౫౨॥

క్లిష్టాగ్రత్రయవశీకరణః సాః సర్వమనఃజోభణః

శ్రీమృహాసంపుత్ప్రదో గ్లోం భూమణ్ణలాధిపత్యప్రదః ॥ ౫౩॥

ద్రాం చిరజీవీ వషడ్వశీకురు వౌషడాకర్షయ

హుం విద్యేషయ ఫడ్డుచ్చాటయ ఠః ఠః ॥ ౫౪॥

స్తమ్భయ ఖేం ఖేం మారయ నమః సమ్పన్నయ స్వాహా

పోషయ పరమస్త్రపరయస్త్రపరతన్త్రాణీ ॥ ౫౫॥

ఛిన్ధి గ్రహాన్నివారయ వ్యాధీన్వినాశయ దుఃఖం

హర దారిద్ర్యం విద్రావయ దేహం పోషయ ॥ ౫౬॥

చిత్తం తోషయ సర్వమస్త్రస్వరూపః సర్వతస్త్రస్త్రరూపః

సర్వపల్లవస్వరూపః ॥ ౫౭॥

ఓం నమో మహాసిద్ధః స్వాహాన్తో మాలామస్త్రః ।

ప్రథమాంతాం చతుర్థ్యా ద్విః క్రియాశ్చ వ్యాహారేత్ ॥ ౫౮॥

విష్ణునోక్తా ఇమే మన్త్రా బ్రహ్మణే కామధేనవః ।

ప్రయోగగ్రహభూతారికుద్యుక్తాపభీతిహః ॥ ౫౯॥

కామినోఽభీష్టఫలదా దేవసాన్నిధ్యకారకాః ।

తద్వచ్చ వజ్రకవచం దత్తనామసహస్రకమ్ ॥ ౬౦॥

ఏషామన్యతమేనేశం యో వైదికవిధానతః ।

ఉపాస్తే చిత్తశుద్ధ్యా స ముచ్యతేఽత్ర పరత్ర వా ॥ ౬౧॥

దత్తాత్రేయనివాసం తదాచణ్ణాలశ్వగోఖరమ్ ।

బ్రహ్మదిస్తమ్భపర్వతం సమద్యుక్ ప్రణమేత్సుధీః ॥ ౬౨॥

చాలకో భాసకోఽస్ట్యేషాం సచ్చిదాత్మా స్వయమ్ప్రభః ।

అస్తి భాతి ప్రియత్వేన భగవానేవ నాపరః ॥ ౬౩॥

యథాధిపే వతా భృత్యా నిర్మానా ఈశ్వరే తథా ।

విదధ్యాత్స్వామినో దాస్యం నిరీహం ద్వైతదర్శనే ॥ ౬౪॥

సఖ్యోః సఖ్యం యథా లోకే నిరీపేక్షం తథాఽఽత్మనః ।

పరాత్మనాపి సతతం సమాధేః ప్రాక్ ప్రకల్పయేత్ ॥ ౬౫॥

కర్పత్వాది న మయ్యేకే శుద్ధే దేహాదిసాక్షిణి ।
ఇతీక్షణమసన్నిగ్ధం సర్వస్వాత్మనివేదనమ్ ॥ ౬౬ ॥
అతీత్య వరదేశాదీన్ కాశ్యాం సన్తోష్య దీపకః ।
వేదధర్మగురుం రుగ్ధం కష్టేన హి మహామతిః ॥ ౬౭ ॥
శ్రీదత్తలీలాశ్రవణం నయాచే తుష్ట ఏవ సః ।
గురుః శిష్యాయ యత్ప్రాహ ముక్త్యై తత్సార ఉచ్యతే ॥ ౬౮ ॥
ఇతి శ్రీదత్తాత్రేయభక్తినిరూపణస్తోత్రం సమూర్ణమ్ ।

Proofread by PSA Easwaran

—
dattAtreyabhaktinirUpaNastotram

pdf was typeset on August 30, 2023

—
Please send corrections to sanskrit@cheerful.com

